

DAGSINS MEINING

Ein sjálvsgøgd staðfesting!

Loksins varð lok lagt á málið um undirgrundina, eftir at danska Ekstrablaðið royndi at finna eina góða søgu um, at Poul Schlüther skuldi hava latið av hondum virði fyri 360 milliardir krónur – sum statskassin átti.

Fyri føroyingar er tað einki nýtt, hvussu mannagongdin var viðvíkjandi undirgrundarsamráðingunum, men fyri danir kann hetta kanska tykjast ørkymlandi. Men havast skal í huga, at hetta fór fram, áðrenn Føroyar komu í yvirskriftirnar í donsku miðlunum eftir búskaparskræðlið í 1992/93.

Tað hevur ongantíð valdað ivi um, at undirgrundaravtalan er endalig, og at hetta ikki kann broytast. Út frá hesum hava bæði føroyskir og danskir myndugleikar handlað, eins og altjóða oljufelgini.

Allir føroyskir politiskir flokkar hava eisini handlað út frá hesum, sjálvt Tjóðveldisflokkurin, sum nú í fullveldisherferðini royndi at rumbra eitt sindur um, at danir kundu taka aftur undirgrundina.

Danski forsætisráðharrin, Poul Nyrup Rasmussen, og andstøðuleiðarin, Anders Fogh Rasmussen, siga við ein munn, at undirgrundaravtalan verður ikki rørd. Føroyingar eiga alla oljuna í undirgrundini, eins og inntøkurnar av henni. At rørt undirgrundaravtaluna av nýggjum hevði verið at borði seg at sum ein gomul kolonimakt, staðfestir møguliga komandi forsætisráðharrin, Anders Fogh Rasmussen.

Eingin ivi er um, at høvdu danir nortíð hesa avtalu, hevði avleiðingin verið, at danir fingtu heimssamfelagið upp á nakkan, og at sjálvt Sambandsflokkurin hevði umhugsað støðuna í ríkisfelagsskapinum.

Eftir eru so bara ekstremistarnir í Danska Fólkaflokkinum og ávisir føroyingar – ið vilja gera alt fyri at skaða ríkisfelagsskapin – sum vilja halda uppi hesum endamálsleysa orðaskifti...

Socialurin

Anna Askham 100 ár

Mánadagin fyllir kenda havnakonan Anna Cathrina Askham 100 ár. Hon er komin upp í fræga liðið, sum hevur livað eina heila öld við fullum skili. Tá undirritaði fór at ganga í skúla á Strøndum seinast í sekstíárunum kom eg av og á inn í húsini hjá dóttir Onnu Cathriunu, Marthu, sum er gift við Hans David, vanliga nevndur Daji á Strøndum. Vinskapur er millum húsini. Anna Cathrina plagdi at at vera inni og vitja dóttirina og eg minnst hana sum eina vinarliga eldri konu. Herfyri møtti eg Marthu í SMS. Vit høvdu ikki sæst í mong ár og meðan vit práta, spyrji eg, hvat hon gjørdi í Havn í dag. "Eg havi verið og vitja mammu,



svaraði hon. Og so glapp næstan út av munnum á mær, eg veit ikki um tað fór heilt út. "Mammú tín, er hon enn á lívi? Hon var 70

seinast eg sá hana og tað kennist sum ein öld síðan." Anna eigur seks børn á lívi og tvey doyðu sum smá. Hon eigur 26

ommubørn og tey hava verið ógvuliga góð við hana. Eg gekk í skúla Danmark saman við einum miðskeiðis í sjevtíárunum. Sjálvt um hann var farin um tey 20, so fekk hann jólaljós í eyguni, tá hann tosaði um køkshúsið hjá ommuni heima, sum hon gjørdur til jólini.

Anna letir ikki 100 ára dagin soleiðs bara fara fram við borðinum. Nei dagurin verður hildin við manér. Mánadagin verður opið hús í HB húsinum, har ætt, vinir og kenningar eru vælkomnir at hitta hana frá klokkan fimm seinnapart og til klokkan tíggu á kvøldi. je

Nýggjur stjóri á LMS

Petur Ove Petersen stjóri á Landsmiðstøðini fyri undirvísingaramboð

Petur Ove Petersen var hósdagin settur sum stjóri fyri Landsmiðstøðina fyri Undirvísingaramboð.

Starvið varð leyst, tá Petur Simonsen herfyri fór í annað leiðarastarv, sum

hefur við starvsfólkaviðurskipti at gera í Tinganes. Samstundis hevur hann biðið um farloyv í tvey ár frá Landsmiðstøðini, og tí er Petur Ove Petersen settur í eitt tíðaravmarkað starv í tvey ár.

Petur Ove Petersen er útbúgvin lærari frá Føroya Lærarskúla í 1983. Hann hevur verið lærari í Hósvík 1983-84, á Føroya Fólka-háskúla 1984-85 og í Kollafirði síðani 1985. Eftir



hetta flutti hann til Havnar,

har hann hevur undirvíst sum lærari, og seinasta hálva árið hevur hann arbeitt á Føroy Skúlabóka-grunni.

Petur Ove Petersen er væl kendur á Landsmiðstøðini, tí hann hevur í nógv ár verið lærureinaráðgevi har.

Petur Ove hevur verið virkin í ymsum virksemi, m. a. ítrótti og er hann formaður í Handbóltssambandinum.

Leivur Hansen aftur í SvF

Fyrirverandi borgarstjórin í Havn, Leivur Hansen, hevði sín fyrsta arbeiðsdag í Sjóntvarpi Føroya hósdagin.

Men hann er ikki í starvi á tíðindadeildini. Síðani Leivur Hansen fór í farloyvi 1. januar 1997 er bygnaðurin í sjóntvarpinum broyttur.

Nú Leivur Hansen byrjar aftur, verður tað sum programmearbeidari á mentanardeildini, har Ivan Niclasen er leiðari.

So er spurningurin, hvussu Leivur Hansen hevur tað við at flyta frá palesanderborðinum á Vaglinum til «kívan hjá Ivan»,



sum onkur av starvsfeløgnum skemtandi tók til...

Leivur Hansen er útbúgvin journalistur frá

journalistskúlanum í Århus. Hann hevur drúgar royndir í føroysku miðlunum. Eitt skifti var hann blaðmaður á 14. September, og tá Ólavur Michelsen, blaðstjóri, doyði í 1978, gjørdist Leivur Hansen blaðstjóri á 14.

Seinni fór Leivur Hansen í útvarpið at starvast til hann fór í starv í Sjóntvarpi Føroya.

Leivur Hansen varð valdur í Tórshavnar býráð í 1988 umboðandi Tjóðveldisflokkin

Tøkk

Øllum tykkum, ið mintust meg á 90 ára føðingardegnum 18. januar, takki eg hjartaliga.

John Thomsen
Klaksvík

Socialurin

Socialurin
Stovnaður: 1927
Ábyrgdarblaðstjóri:
Jan MúllerP jan@sosialurin.fo
Blaðstjóri:
Eirikur Lindenskov eirikur@sosialurin.fo
Tíðindaleiðari:
Jústinus Eidesgaard justinus@sosialurin.fo
Marknaðarfeild: lysing@sosialurin.fo
Bládfólk:
Áki Bertholdsen aki@sosialurin.fo
Eyðun Klakstein eydun@sosialurin.fo
John Johannessen john@sosialurin.fo
Edvard Joensen edvard@sosialurin.fo
Turið Kjølbro turi@sosialurin.fo

Stefan í Skořini stefan@sosialurin.fo
Mentan:
Birgir Kruse birgir@sosialurin.fo
Ítróttur:
Jákup Mørk jakup@sosialurin.fo
Myndamenn:
Jens Kristian Vang jens@sosialurin.fo
Álvur Haraldsen alvur@sosialurin.fo
Socialurin í Norðoyggjum:
Postmoga 231
Nólsoyar Pálsgeta 1
700 Klaksvík
tel. 458686 fax 458687
e-post: klaksvik@sosialurin.fo
Útgevur/uppseting:
Sp/ Sosialurin
Prent: Prentmiðstøðin

Avgreiðsla:
Mán.-frí. 8-16
Argjavegur 26,
Tel. 311820, Fax 314720
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo
Bláðið verður prentað
mánadag-fríggjadag klokkan 14⁰⁰

Lýsingar
Freistir: Tekstlýsingar Støri lýsingar Lýsingartorgið Heilsanir
Týsdagsblaðið Mán. kl. 10 Frí. kl. 15 Frí. kl. 12 Frí. kl. 12
Mikudagsblaðið Týs. kl. 10 Mán. kl. 15 Mán. kl. 12 Mán. kl. 12
Hósdagsblaðið Mik. kl. 10 Týs. kl. 15 Týs. kl. 12 Týs. kl. 12
Fríggjadagsblaðið Hós. kl. 10 Mik. kl. 15 Mik. kl. 12 Mik. kl. 12
Leygardagsblaðið Frí. kl. 10 Hós. kl. 15 Hós. kl. 12 Hós. kl. 12

Støri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.
Framhjápláss má umbiðjast í góðari tíð.

Stødd:

Ein heil síða í Sosialinum er 254mm breið og 346mm í hædd. Breiddin á einum teigi er 39mm og rúmið millum teigarnar er 4mm.

Ein heil síða í Sosialinum er 254mm breið og 348mm í hædd. Breiddin á einum teigi er 39mm og rúmið millum teigarnar er 4mm.